


ఎఫ్ ఇంటర్ పరీక్షల టైమ్ టేబుల్‌లో మార్పు



క్రెం కాంటర్ న్యూస్ డిసెంబరు 19, ఆంధ్రప్రదేశ్ లోని ఇంటర్మీడియట్ విద్యార్థులకు అల్బ్ట్.. ఏవీ ఇంటర్ పరీక్షల షెడ్యూల్ విడుదల అయ్యింది. ఆంధ్రప్రదేశ్ ఇంటర్మీడియట్ పరీక్షలు 2026 ఫిబ్రవరి 23 నుంచి మార్చి 24వ తేదీ వరకూ జరగనున్నాయి. అలాగే ఏవీ ఇంటర్ ప్రాక్టికల్స్ జనవరి 27 నుంచి ఫిబ్రవరి 10 వరకూ నిర్వహించనున్నారు. ఈ మేరకు సవరించిన ఇంటర్మీడియట్ పరీక్షల టైమ్ టేబుల్ ను ఏవీ ఇంటర్మీడియట్ బోర్డు విడుదల చేసింది. ఫిబ్రవరి, మార్చి నెలలో ఇంటర్ పరీక్షలు జరగనున్నాయి. ఇంటర్ పరీక్షల షెడ్యూల్ ను గతంలోనే ప్రకటించినప్పటికీ.. 2026 సంవత్సరానికి సంబంధించిన సెలవుల జాబితా వచ్చిన అనంతరం.. వాటికి అనుగుణంగా ఇంటర్ పరీక్షల టైమ్ టేబుల్ సవరించారు. దీంతో ఇంటర్ పరీక్షల తేదీలలో మార్పులు చోటుచేసుకున్నాయి.

వివేలో ఇంటర్మీడియట్ పరీక్షలు ఫిబ్రవరి 23న మొదలై.. మార్చి 24వ తేదీతో ముగుస్తాయి. పరీక్ష ఉదయం 9 గంటలకు ప్రారంభమై.. 12 గంటలకు ముగుస్తుంది. ఫిబ్రవరి 23న ఇంటర్ మొదటి సంవత్సరం పరీక్షలు ప్రారంభం కానుండూ.. ఫిబ్రవరి 24 నుంచి ఇంటర్ రెండో సంవత్సరం పరీక్షలు మొదలు కానున్నాయి. తొలుత లాంగ్వేజ్ పరీక్షలు.. ఆ తర్వాత సబ్జెక్ట్ పేపర్లు నిర్వహిస్తారు. అలాగే జనవరి 21వ తేదీన ఎఫ్ టెక్స్ అండ్ హ్యూమన్ వాల్యూస్ పరీక్ష ఉంటుంది. అలాగే జనవరి 23న ఎనిగ్రాన్ మెంటల్ ఎడ్యుకేషన్ పరీక్ష నిర్వహిస్తారు. ప్రాక్టికల్ పరీక్షల విషయానికి వస్తే.. జనరల్ కోర్సులకు ఫిబ్రవరి 1 నుంచి ఫిబ్రవరి 10 వరకూ ప్రాక్టికల్స్ పరీక్షలు ఉంటాయి. ఒకేషనల్ కోర్సులకు జనవరి 27 నుంచి ఫిబ్రవరి 10 వరకూ ప్రాక్టికల్ పరీక్షలు నిర్వహిస్తారు. మార్పులు ఇవే..

అక్టోబర్ నెలలో ప్రకటించిన ఇంటర్మీడియట్ పరీక్షలు షెడ్యూల్లో చిన్న మార్పులు చేశారు. మార్చి 20న జరగాల్సిన.. ఇంటర్ మొదటి సంవత్సరం పబ్లిక్ అడ్మినిస్ట్రేషన్ / లాజిక్ 1 పరీక్షను మార్చి 21వ తేదీన నిర్వహిస్తారు. అలాగే మార్చి 3వ తేదీ జరగాల్సిన ఇంటర్ రెండో సంవత్సరం మ్యూజ్ పేపర్ 2వ/ సివిక్ 2 పేపర్ పరీక్షలను మార్చి నాలుగో తేదీ నిర్వహిస్తారు. మిగతా పరీక్షలు యథావిధిగానే ఉంటాయని ఇంటర్ బోర్డు ప్రకటించింది.

వీవీ ఇంటర్వీయ్ పరీక్షల షెడ్యూల్ 2026

ఫిబ్రవరి 23 - మొదటి సంవత్సరం సెకండ్ లాంగ్వేజ్ పేపర్

ఫిబ్రవరి 24 - రెండో సంవత్సరం సెకండ్ లాంగ్వేజ్ పేపర్

ఫిబ్రవరి 25 - మొదటి సంవత్సరం ఇంగ్లీష్ పేపర్

ఫిబ్రవరి 26 - రెండో సంవత్సరం ఇంగ్లీష్ పేపర్

ఫిబ్రవరి 27 - మొదటి సంవత్సరం హిస్టరీ పేపర్ 1, బోటనీ పేపర్ 1

ఫిబ్రవరి 28 - రెండో సంవత్సరం హిస్టరీ/ బోటనీ పేపర్ 2

మార్చి 2 - మొదటి సంవత్సరం మ్యాథ్స్ పేపర్ 1, పేపర్ 1ఎ

మార్చి 4 - రెండో సంవత్సరం మ్యాథ్స్ పేపర్ 2ఎ/ సివిక్స్ 2

మార్చి 5 - మొదటి సంవత్సరం బయాలజీ/ మ్యాథ్స్ 1బి, జూవాలాజీ పేపర్ 1

మార్చి 6 - రెండో సంవత్సరం జూవాలాజీ 2/ ఎకనామిక్స్ 2

మార్చి 7 - మొదటి సంవత్సరం ఎకనామిక్స్ 1

మార్చి 9- రెండో సంవత్సరం మ్యాథ్స్ పేపర్ 2బి

మార్చి 10- మొదటి సంవత్సరం ఫిజిక్స్ 1

మార్చి 11- రెండో సంవత్సరం ఫిజిక్స్/ కామర్స్ / సోషియాలజీ / మ్యూజిక్ 2

మార్చి 12 - మొదటి సంవత్సరం కామర్స్ / సోషియాలజీ / మ్యూజిక్ 1

మార్చి 13- రెండో సంవత్సరం ఫిజిక్స్ 2

మార్చి 14- మొదటి సంవత్సరం సివిక్స్ 1

మార్చి 16 - రెండో సంవత్సరం మోడ్రన్ లాంగ్వేజ్/ జియోగ్రఫీ 2

మార్చి 17 - మొదటి సంవత్సరం కెమిస్ట్రీ 1

మార్చి 18 - రెండో సంవత్సరం కెమిస్ట్రీ 2

మార్చి 21 - మొదటి సంవత్సరం పబ్లిక్ అడ్మినిస్ట్రేషన్ / లాజిక్ 1

మార్చి 23 - రెండో సంవత్సరం పబ్లిక్ అడ్మినిస్ట్రేషన్ / లాజిక్ -2

మార్చి 24 - మొదటి సంవత్సరం మోడ్రన్ లాంగ్వేజ్/ జియోగ్రఫీ 1

భక్తులకు అలర్ట్.. 23న వీఐపీ బ్రేక్ దర్శనాలు రద్దు

ప్రెం కాంటర్ న్యూస్ డిసెంబరు 19, తిరుమల వెంకటేశ్వరస్వామి ఆలయంలో డిసెంబర్ 30 నుంచి జనవరి 8 వరకు వైకుంఠ ద్వార దర్శనాలు జరగనున్నాయి. ఈ సేవధ్యంలో, డిసెంబర్ 23న మంగళవారం కోయిల్ ఆళ్వార్ తిరుమంజనం నిర్వహించనున్నందున, ప్రోకోలోకా ప్రముఖులకు మినహా వీటినీ బ్రేకి దర్శనాలు రద్దు చేస్తున్నట్లు టీటీడి అధికారులు ప్రకటించారు. అదే రోజు ఉదయం 6 నుండి 10 గంటల వరకు ఆలయ శుద్ధి కార్యక్రమం జరుగుతుంది. ఈ కారణంగా అష్టదశ పాద పద్మాధాన సేవ కూడా రద్దు చేయబడింది. భక్తులు సహకరించాలని విజ్ఞప్తి చేశారు.


వివిధ శాఖ అధికారులతో సమీక్ష సమావేశం నిర్వహించి దేశనిర్దేశం చేసిన జిల్లా సబ్ కలెక్టర్ చైతన్య.

సప్తీఆర్ జిల్లాకొంచుపల్లి మున్సిపాలిటీ,డిసెంబర్ 19(బుధ్వారీ చీఫ్ సబ్మాన్): హజరత్ సయ్యద్ పాబుఖాన్ బాబా దర్గా 429వ ఉరుసు మహోత్సవాలు డిసెంబర్ 29, 30, 31, తేదీలలో జరగనున్నాయి అయితే అన్ని శాఖల సమిష్టి కృషితో విజయవంతం చేద్దామని సబ్ కలెక్టర్ కె చైతన్య అన్నారు శుక్రవారం నాడు ఉరుసు నిర్వహణపై వివిధ శాఖల అధికారులతో సమీక్ష సమావేశం నిర్వహించారు. ఉరుసు నిర్వహణకు కావలసిన మౌలిక సదుపాయాలపై ఉరుసు కమిటీ మరియు అధికారులతో చర్చించారు. ఈ సందర్భంగా ఆరునూ మాట్లాడుతూ ఉరుసు మహోత్సవానికి వచ్చే లక్షలాది భక్తులకు అన్ని సౌకర్యాల కల్పించవలసిందిగా అధికారులను ఆదేశించారు. భక్తులకు ఎలాంటి అసౌకర్యం కలిగించకుండా పారిశుధ్యం, మంచినీటి సౌకర్యం, శాంతిభద్రతలు, మెడికల్ క్యాంప్ ఏర్పాటు చేయాలని అధికారులకు సూచించారు. ఉరుసు కమిటీ సభ్యుల అభిప్రాయాలు, వారి అవసరమైన ఏర్పాట్లు కలెక్టర్ లక్ష్మిశా కు తెలియచేస్తానని అలాగే అన్ని విధాలుగా సహకరిస్తామని తెలిపారు. ఉరుసు మహోత్సవానికి సహకరించవలసిందిగా వీటిపీఎస్ అధికారులను కోరారు. దాతలు కూడా తమ వంతు సహాయ సహకారాలు అందించాలని విజ్ఞప్తి చేశారు.ముందుగా దర్గా ప్రాంగణం లో పర్యటించి సౌకర్యాల ఏర్పాట్లను పరిశీలించారు. ఉరుసు కమిటీ చైర్మన్ అల్లాప్ బాబా సబ్ కలెక్టర్ మరియు అధికారులను దర్గాలో ఇషాన్ సంప్రదారు ప్రకారం సన్మానించి ప్రత్యేక ప్రార్థనలు నిర్వహించారు. ఈ కార్యక్రమంలో కొండపల్లి మున్సిపల్ చైర్మన్ చెన్నుబోయిన చిట్టిబాబు, వైస్ చైర్మన్ చుట్టుకుదురు శ్రీనివాస్, బీజేపి రాష్ట్ర మైనార్టీ మోర్చా అధ్యక్షులు సయ్యద్ బాజీ,తాసిల్దార్ వెంకటేశ్వర్లు, సర్టిల్ ఇన్స్పెక్టర్ చంద్రశేఖర్, కమిషనరీ వెంకటరత్నం, ఏకా మౌన్స్ గనియా, ఎనిపిఎస్ అధికారులు, టిడిపి రాష్ట్ర మైనార్టీ సెల్



కార్యదర్శి షేక్ పైజాన్, కో ఆప్షన్ సభ్యులు షేక్ మహబూబ్ సుభాని, బాలాజీ దర్గా ముజావర్లు స్థానిక టీడిపి నాయకులు పాల్గొన్నారు.

దుగరాజపట్నంలో మెగా షిప్ బిల్డింగ్ క్లస్టర్ కు సీఎం చంద్రబాబు కేంద్రానికి విన్నవించారు



రాష్ట్ర ప్రభుత్వం ఈ ప్రాజెక్టుకు అవసరమైన 3,488 ఎకరాల భూమిని కేటాయించడానికి సిద్ధంగా ఉందని సీఎం చంద్రబాబు స్పష్టం చేశారు. అంతేకాకుండా, టెక్స్-ఎకనామిక్ ఫీజిబిలిటీ రిపోర్ట్ కూడా ఇప్పటికే సిద్ధమై ఉందని ఆయన తెలిపారు. ఈ నివేదిక ఆధారంగా ప్రాజెక్టును వెంటనే ప్రారంభించేందుకు కేంద్రం సహకారం అందించాలని విన్నవించారు. దీనితోపాటు, 'చిప్ టు షిప్' విజన్ లో భాగంగా షిప్ బిల్డింగ్ రంగాన్ని బలపరచడం ద్వారా రాష్ట్రాన్ని మారిటైమ్ హబ్ గా తీర్చిదిద్దే అవకాశం ఉందని ఆయన పేర్కొన్నారు.

అదనంగా, రాష్ట్రంలో ఫేజ్-1లో చేపట్టిన నాలుగు ఫిషింగ్ హార్బర్ల నిర్మాణ పనులకు సంబంధించి చంద్రబాబు మంత్రిని కోరారు. ఈ పనులకు మొత్తం రూ. 1,361.49 కోట్లు ఖర్చు చేస్తున్నట్లు ఆయన వివరించారు. ఈ హార్బర్ల అభివృద్ధికి కేంద్ర ప్రభుత్వం నుంచి రావాల్సిన నిధులను త్వరగా విడుదల చేయాలని డిమాండ్ చేశారు. ఈ నిధులు అందితే రాష్ట్ర తీరప్రాంత ఆర్థిక వ్యవస్థ మరింత బలోపేతమవుతుందని ఆయన అన్నారు.

ఈ భేటీలో రాష్ట్రంలోని ఇతర మార్టిమెమ్ ప్రాజెక్టులపై కూడా చర్చ జరిగినట్లు తెలుస్తోంది. దుగరాజపట్నం క్లస్టర్ ప్రాజెక్టు ఆమోదం పొందితే రాష్ట్రానికి భారీ పెట్టుబడులు వచ్చే అవకాశం ఉందని అధికారులు ఆశాభావం వ్యక్తం చేస్తున్నారు. కేంద్రం నుంచి సానుకూల స్పందన వస్తే ఈ ప్రాజెక్టు త్వరలోనే నేలపైకి వచ్చే అవకాశం ఉంది. ఈ అభివృద్ధి ద్వారా ఆంధ్రప్రదేశ్ మార్టిమెమ్ రంగంలో ముందంజలో నిలవనుంది.

తర్వాతి తరం న్యూక్లియర్ రియార్క్టర్ల తయారీకి, ఎలక్ట్రిక్ వాహనాలు, విండో ట్రెయిన్లు, శాటిలైట్ వ్యవస్థలు, ఆధునిక వైద్య పరికరాల తయారీకి ఉపయోగపడతాయి. ఏపీ మినరల్ డెవలప్మెంట్ కార్పొరేషన్ ఈ ఖనిజాలను వెలికితీసే పనిని ప్రారంభించింది.

పవీ తీరంలో అరుదైన ఖనిజ నిధులు: దేశ రక్షణ, సెమీకండక్టర్ రంగాలకు ఉపకరి

చట్టాన్ని ఉల్లంఘించిన వారిని వదిలిపెట్టబోమని లోకేష్ హెచ్చరిక



క్రైం కౌంటర్ న్యూస్ డిసెంబరు 19, చట్టాన్ని ఉల్లంఘించి గతంలో అక్రమాలకు పాల్పడిన వారిని వదిలిపెట్టే ప్రసక్తే లేదని, ఎవరికి ఎప్పుడు ముహూర్తం పెట్టాలో తనకు బాగా తెలుసని ఏపీ మంత్రి నారా లోకేశ్ హెచ్చరించారు. ఈరోజు రాజమండ్రిలో జరిగిన టీడీపీ కార్యక్రల సమావేశంలో ఆయన పాల్గొన్నారు. ఈ సందర్భంగా లోకేశ్ మాట్లాడుతూ టీడీపీని భూస్థాపితం చేస్తామన్న వారి కలలు నెరవేరలేదని, ఎన్టీఆర్ స్థాపించిన ఈ పార్టీ మరో వందేళ్లు బలంగా నిలబడుతుందని ధీమా వ్యక్తం చేశారు. టీడీపీలో 'అలక' అనే ఒక జబ్బు ఉందని, దానిని వీడాలని కార్యక్రమాల సూచించారు. ఎమ్మెల్యేపై అలగడం కంటే, ఆయనతో పోరాడాలి. నాలుగు గోడల మధ్య తప్పులను సరిదిద్దాలి అని హితవు పలికారు. మంగళగిరి, రాజమండ్రి నియోజకవర్గాలు టీడీపీకి కంచుకోటలని, ఇక్కడ పార్టీని ఓడించడం ఎవరి తరమూ కాదని ఆయన స్పష్టం చేశారు. గత వైసీపీ ప్రభుత్వంలో ఆదిరెడ్డి వాసు, ఆయన తండ్రి ఆదిరెడ్డి అప్పారావును అన్యాయంగా జైల్లో పెట్టి వేధించారని లోకేశ్ ఆరోపించారు. అసెంబ్లీ నాక్సిగా అప్పటి ఎమ్మెల్యే ఆదిరెడ్డి భవానీని, నా తల్లిని కూడా అవమానించారు, ఆ విషయాలన్నీ నేను గుర్తుంచుకున్నాను అని తెలిపారు. టీడీపీ అధినేత చంద్రబాబును 53 రోజుల పాటు అక్రమంగా జైలులో నిర్బంధించినప్పుడు రాజమండ్రి కార్యకర్తలు తమ కుటుంబానికి అండగా నిలిచారని కృతజ్ఞతలు తెలిపారు. కార్యకర్తల త్యాగాల వల్లే కూటమి 164 స్థానాల్లో చారిత్రక విజయం సాధించిందని కొనియాడారు.

జనసేన ఎమ్మెల్యేలతో పవన్ కల్యాణ్ సమీక్ష సమావేశాలు



క్రైం కౌంటర్ న్యూస్ డిసెంబరు 19, జనసేన పార్టీ అధ్యక్షుడు పవన్ కల్యాణ్ తమ పార్టీ ఎమ్మెల్యేలతో సమావేశమవుతున్నారు. శుక్రవారం నుంచి ఆయన పార్టీ శాసనసభ్యులతో వన్ టూ వన్ భేటీలు నిర్వహిస్తున్నారు. నియోజకవర్గాల్లో క్షేత్రస్థాయి పరిస్థితులు, అభివృద్ధి కార్యక్రమాల పురోగతిపై ఆయన ప్రధానంగా దృష్టి సారించారు. ఈ సమావేశాల పరంపర మండలి బుద్ధప్రసాద్ తో మొదలైంది. ఈ సమీక్షల్లో భాగంగా, ప్రతి నియోజకవర్గంలో ఇప్పటివరకు చేపట్టిన అభివృద్ధి పనులు, సంక్షేమ పథకాల అమలు తీరు, కొనసాగుతున్న ప్రాజెక్టుల వివరాలను పవన్ కల్యాణ్ అడిగి తెలుసుకోనున్నారు. అదేవిధంగా, నియోజకవర్గాల్లో ఇంకా పరిష్కారం కాని సమస్యలు, పార్టీ కార్యక్రమాల నిర్వహణ వంటి అంశాలపై ఎమ్మెల్యేలతో చర్చిస్తారు. ఈ రోజు మొత్తం తొమ్మిది మంది ఎమ్మెల్యేలతో పవన్ కల్యాణ్ సమావేశం కానున్నారు. మండలి బుద్ధ ప్రసాద్ అనంతరం దేవ వరప్రసాద్, లోకం నాగ మాధవి, గిడ్డి సత్యనారాయణ, పంతం నానాజీ, సీహెచ్ వంశీకృష్ణ, నిమ్మక జయకృష్ణ, పంచకర్ల రమేష్ బాబు, సుందరపు విజయ్ కుమార్ లతో ఆయన ముఖాముఖి భేటీ అవుతారు.

వరద జలాలపై హక్కు ఏపీదే: మంత్రి నిమ్మల

క్రైం కౌంటర్ న్యూస్ డిసెంబరు 19, ఏటా 4వేల టీఎంసీల గోదావరి నీరు వృథాగా సముద్రంలో కలుస్తోందని మంత్రి నిమ్మల రామానాయుడు ఢిల్లీలో మీడియాతో పేర్కొన్నారు. వరద జలాలపై హక్కు కింది రాష్ట్రంగా ఆంధ్రప్రదేశ్ కే ఉంటుందన్నారు. పోలవరంపై 2011లో ఇచ్చిన స్టాప్ వర్క్ ఆర్డర్ ను శాశ్వతంగా రద్దు చేయాలన్నారు. కెనాల్ సామర్థ్యం 17వేల క్యూసెక్కులకు పెంచాలని, ఆ అదనపు వ్యయాన్ని ప్రాజెక్టు ఖర్చులో చేర్చాలన్నారు. గోదావరి జలాలపై ట్రెబ్యునల్ ను ఏర్పాటు చేయాలని కేంద్రాన్ని కోరారు.



కేంద్ర మంత్రి సోనోవాలతో సీఎం చంద్రబాబు భేటీ దుగరాజపట్నం షిప్ బిల్డింగ్ క్లస్టర్ కు సాయం చేయాలని వినతి

క్రైం కౌంటర్ న్యూస్ డిసెంబరు 19, కేంద్ర పోర్టులు, షిప్పింగ్, జలరవాణా శాఖ మంత్రి సోనోవాలతో సీఎం చంద్రబాబు సమావేశమయ్యారు. రాష్ట్రంలోని కీలక ప్రాజెక్టులైన దుగరాజపట్నం షిప్ బిల్డింగ్ క్లస్టర్, ఫిషింగ్ హార్బర్ నిర్మాణానికి కేంద్ర సహకారం అందించాలని ఈ సందర్భంగా కోరారు. 'బిప్ టు పిప్' విజన్ లో భాగంగా రాష్ట్రంలో షిప్ బిల్డింగ్ రంగాన్ని బలోపేతం చేయాలని చంద్రబాబు విజ్ఞప్తి చేశారు. దుగరాజపట్నంలో నేషనల్ మెగా షిప్ బిల్డింగ్, షిప్ రిపేర్ క్లస్టర్ ఏర్పాటుకు రాష్ట్ర ప్రభుత్వం పూర్తి సన్నద్ధంగా ఉందని వివరించారు. ఈ ప్రాజెక్టు కోసం 3,488 ఎకరాల భూమి కేటాయించేందుకు సిద్ధంగా ఉన్నామని, టెక్స్-ఎకనామిక్ ఫీజిబిలిటీ రిపోర్ట్ కూడా పూర్తయిందని తెలిపారు. ఆంధ్రప్రదేశ్ పునర్నిర్మాణ చట్టం-2014లో ఇచ్చిన హామీ మేరకు ఈ ప్రాజెక్టును త్వరితగతిన ఆమోదించాలని కోరారు. అనంతరం రాష్ట్రంలోని ఫిషింగ్ హార్బర్ నిర్మాణానికి అవసరమైన నిధుల గురించి చర్చించారు. ఫేజ్-1లో భాగంగా జువ్వలదిన్నె, నిజాంపట్నం, మచిలీపట్నం, ఉప్పాడలో రూ.1361.49 కోట్లతో పనులు చేపట్టగా, ఇప్పటివరకు రాష్ట్ర ప్రభుత్వం రూ.782.29 కోట్లు ఖర్చు చేసిందని తెలిపారు. కేంద్రం నుంచి కేవలం జువ్వలదిన్నె హార్బర్ కు మాత్రమే రూ.138.29 కోట్లు అందాయని, మిగిలిన మూడు హార్బర్లకు సాయం అందలేదని వివరించారు. ఫేజ్-1 పనులు పూర్తి చేయడానికి ఇంకా రూ.440.91 కోట్లు అవసరమని, ప్రకాశం జిల్లా ఓడరేవు ఫిషింగ్ హార్బర్ నిర్మాణానికి సాగరమాల పథకం కింద మరో



రూ.150 కోట్లు మంజూరు చేయాలని విజ్ఞప్తి చేశారు. మొత్తం మీద కేంద్రం నుంచి రాష్ట్రానికి రూ.590.91 కోట్లు సహాయంగా అందాల్సి ఉందని చంద్రబాబు కేంద్ర మంత్రి దృష్టికి తీసుకెళ్లారు. దేశంలో నౌకాశ్రయాలు, నౌకా నిర్మాణ రంగ అభివృద్ధికి కేంద్రం అమలు చేస్తున్న విధానాలకు ఆయన కృతజ్ఞతలు తెలిపారు.

రైళ్లకు సంక్రాంతి తాకిడి ప్రధాన రైళ్లలో నో బెర్త్



పండుగ ముందు విశాఖ నుంచి హౌరా, చెన్నై, బెంగళూరు వెళ్లే రైళ్లకు, తరువాత సికింద్రాబాద్ వైపు నడిచే రైళ్లకు కనీసం టికెట్ కూడా లభించని పరిస్థితి ప్రత్యేక రైళ్లలో కూడా

క్రైం కౌంటర్ న్యూస్ విశాఖపట్నం, డిసెంబరు 19 సంక్రాంతి సమయంలో ప్రధాన రైళ్లలో బెర్త్ లభించడం గగనంలా ఉంది. పండుగకు ముందు సికింద్రాబాద్ నుంచి విశాఖ వచ్చే రైళ్లకు, తరువాత ఇక్కడ నుంచి సికింద్రాబాద్ వెళ్లే రైళ్లకు తీవ్ర డిమాండ్ ఏర్పడి రిగ్రెట్ (టికెట్ బుక్ చేసుకోలేని పరిస్థితి) కనిపిస్తోంది. దూర ప్రాంతాల నుంచి విశాఖ మీదుగా నడిచే కోణార్క్, ఫలక్ సుమా, ఈస్ట్ కోస్ట్ ఎక్స్ ప్రెస్ రైళ్లకూ జనవరి 22 వరకూ డిమాండ్ ఏర్పడింది. అదేవిధంగా పండుగ ముందు విశాఖ మీదుగా హౌరా, చెన్నై, బెంగళూరు వెళ్లే రైళ్లలో బెర్త్ లభించే పరిస్థితి లేదు.

18న అన్ని రైళ్లకు రిగ్రెట్ పండుగ ముగిసిన తర్వాత అత్యధిక శాతం తిరుగు ప్రయాణీకులు ఆదివారం (18న) తిరుగు ప్రయాణమవుతారు. ఈ నేపథ్యంలో సికింద్రాబాద్, చర్లపల్లి, మహబూబ్ నగర్ వెళ్లే అన్ని ప్రధాన రైళ్లకు జనవరి 18న రిగ్రెట్ ఏర్పడింది. సంక్రాంతి రద్దిన దృష్టిలో ఉంచుకుని రైల్వే అధికారులు దువ్వాడ మీదుగా చర్లపల్లికి నడుపుతున్న ప్రత్యేక రైళ్లలో కూడా జనవరి 18, 19న బెర్తులు

భారత్ భద్రతకు ముప్పుగా బంగ్లాదేశ్ అనిశ్చితి,,,

క్రైం కౌంటర్ న్యూస్ పొరుగున ఉన్న బంగ్లాదేశ్ లో అనిశ్చితి భారత్ కు సవాల్ విసురుతోంది. భారతదేశ భద్రతపై ప్రభావం చూపే అవకాశం ఉందన్న ఆందోళన వ్యక్తమవుతోంది. ఈ క్రమంలో పశ్చిమ్ బెంగాల్, బిహార్, అసోం రాష్ట్రాలలో భారత్ మూడు కొత్త ఆర్మీ స్టామరాలను ఏర్పాటు చేసింది. ఈశాన్య రాష్ట్రాల్లో అత్యంత వ్యూహాత్మకమైన 'చికెన్ నెక్'గా అని పిలిచే సిలిగురి కాండానీ సు రక్షించడమే దీని ముఖ్య ఉద్దేశం. తాజాగా, మిజోరంలో నాలుగో స్టామరాన్ని ఏర్పాటు చేసే అవకాశాలను పరిశీలిస్తున్నట్లు విశ్వసనీయ వర్గాలు వెల్లడించాయి. ఈ ప్రణాళికలో భాగంగా చికెన్ నెక్ చుట్టుపక్కల భద్రతకు తీసుకోవాల్సిన చర్యల గురించి పరిశీలనకు ఈస్టర్న్ కమాండ్ జనరల్ ఆఫీసర్ కమాండింగ్ లెఫ్టినెంట్ జనరల్ ఆర్బీ తివారి డిసెంబర్ 19న మిజోరాం రాజధాని ఐజ్వాల్ సమీపంలోని ఘంపూయిని సందర్శించనున్నారని పేర్కొన్నారు. ఈ సందర్భంగా మిజోరాంలో ఆర్మీ బృందాన్ని ఎక్కడ మోహరించాలి? అనేది గుర్తించనున్నారు. బంగ్లాదేశ్ నుంచి ఎదురయ్యే ఎటువంటి దుందుడుకు చర్యలైనా ఎదుర్కోవడానికి ఇది మొదటి రక్షణ శ్రేణిగా పనిచేస్తుంది. లెఫ్టినెంట్ జనరల్ తివారితో పాటు థర్డ్ కార్ప్స్ %౫౫% లెఫ్టినెంట్ జనరల్ అభిజిత్ ఎస్. పెంధార్థర్, 17వ మౌంటెయిన్ డ్రెస్ కార్ప్స్ %౫౫% లెఫ్టినెంట్ జనరల్ యష్ అచ్యువత్ కూడా ఘంపూయికి వస్తారని వర్గాలు తెలిపాయి. అక్కడ అన్సాం రైఫిల్స్, బీఎస్ఎఫ్ సీనియర్ అధికారులతో సమావేశమవుతారు. అనంతరం భారత్-బంగ్లాదేశ్ సరిహద్దులోని పార్వ, సిల్గురి అవుట్ పోస్టులను సందర్శిస్తారు. మమిత్ జిల్లా పశ్చిమ ఫైరింగ్ భాక్ లోని ఒక పెద్ద గ్రామమైన సిల్గురి.. దక్షిణ మిజోరాంలోని లాంగ్ గిడ్డ జిల్లాలో పర్వ బోర్డర్ అవుట్ పోస్ట్ కు సమీపంగా ఉంది. ముఖ్యంగా, పర్వ భారత్-మయన్మార్, భారత్-బంగ్లాదేశ్ సరిహద్దులకు సమీపంలో ఉంది. బంగ్లాదేశ్ సరిహద్దుకు సమీపంగా ఉన్న ఈ సున్నితమైన ప్రాంతంలో ఆర్మితో పాటు బీఎస్ఎఫ్ కూడా సరిహద్దుల్లో రక్షణ నిర్మాణాలను చేపట్టాలని యోచిస్తోంది. సిల్గురి, మిజోరాం సరిహద్దుల్లోని మూడు బెటాలియన్ కమాండ్ ప్రాంతాలలో బంకర్లు,



'రింగ్ బండ్లు' (తాత్కాలిక లేదా శాశ్వత కృత్రిమ కట్టడాలు), పేలుడు నిరోధక , భూగర్భ ఆయుధాగారాలు నిర్మించనున్నారు.'కార్యాచరణ సున్నితత్వం, ముప్పు అంచనా ఆధారంగా ఈ కీలక మౌలిక నడుపాలయాలకు ప్రాధాన్యత ఇచ్చాం' అని హెంబాం మంత్రిత్వ శాఖ వర్గాలు తెలిపాయి. రాజోయే ఐదేళ్లలో ఈ నిర్మాణాలు జరుగుతాయి. ప్రతి మూడు బెటాలియన్ ప్రాంతాలలో 45 బంకర్లు, రింగ్ నిర్మాణాలు, పేలుళ్లను నిరోధించే గదులు, భూగర్భ ఆయుధాగారాలు నిర్మించనున్నారు. మిజోరాం సెక్టార్ లో భారత్-బంగ్లాదేశ్ సరిహద్దు వెంబడి 85 బోర్డర్ బెటెపోస్టులు ఉన్నాయి. వీటిని భవిష్యత్తుకు సిద్ధంగా ఉండే 'సమగ్ర' కార్యాచరణ కేంద్రాలుగా మార్చడమే లక్ష్యంగా పెట్టుకున్నట్లు వర్గాలు వివరించారు. ఇప్పటికే మిజోరాంలోని లుంగ్గీ, లాంగ్ గిడ్డ జిల్లాల్లో 40 నిర్మాణాలు పూర్తయ్యాయి. మరో 19 నిర్మాణాలకు అనుమతి లభించింది, కానీ అవి ఎప్పుడు పూర్తవుతాయనేది తెలియదు. రాజోయే ఐదేళ్లలో 26 %దీర్ఘ%లలో ఈ నాలుగు కీలక నిర్మాణాలు ఏర్పాటుచేయాలని ప్రతిపాదించారు.



లోకేష్..జోష్! విద్యార్థులతో ముఖాముఖి ‘దొంగాట’పై కదలిక



క్రైం కౌంటర్ న్యూస్ రాజమహేంద్రవరం/సిటీ/అర్బన్/ దివాన్ చెరువు, డిసెంబరు 19 : రాష్ట్ర విద్యార్థాళి, ఐటీ శాఖ మంత్రి నారా లోకేశ్ పర్యటన కేడర్‌లో జోష్ పెంచింది. అడుగడుగునా లోకేశ్‌కు టీడీపీ నాయకులు, విద్యార్థులు ఘన స్వాగతం పలికారు. ఉద యం 9.30 గంటలకు విమానాశ్రయానికి రావాల్సిన లోకేశ్ కొంత అలస్యంగా సుమారు 9.45 గంటలకు చేరుకున్నారు. ఆయన పర్యటన రాత్రి 7 గంటలకు ముగియగా 7.30 గంటలకు విమానంలో తిరుగు పయనమయ్యారు. మంత్రి లోకేశ్ శుక్రవారం సుమారు మూడు గంటలసేపు రాజమహేంద్రవరం ప్రభుత్వ ఆర్ట్స్ కళాశాల ప్రాంగణంలోనే గడిపారు. కళాశాల విద్యార్థులతో ముఖాముఖి సంభాషించారు. యువత రాజీవ్ యాల్లో రావాలన్నారు. దశలు వారీగా లైబ్రరీ అభివృద్ధి చేస్తానని హామీ ఇచ్చారు. గూగుల్ సంస్థకు చెందిన ఏబి టూల్ జెమిని సాంకేతికతను విద్యార్థులకు ఉచితంగా అందించే విధంగా చర్యలు తీసుకుంటాం అన్నారు. గోదావరి జిల్లాలో ఆక్సా రంగం మరింత అభివృద్ధి చెందడానికి చర్యలు తీసుకుంటామన్నారు. అలాగే పరిశ్రమలకు తగ్గట్టుగా కోర్సులు ఉండాలన్నారు. హయ్యర్ ఎడ్యుకేషన్‌పై మీ విజన్ ఏంటని కళాశాల ప్రిన్సి పాల్ కె.రామచంద్రరావు ప్రశ్నించగా.. మన పాఠాలు ఇండస్ట్రియల్ ఓరియంటెడ్‌గా ఉండాలన్నారు. సభకు వ్యాఖ్యాతగా వ్యవహరించిన లెక్చరర్ ఎన్.శ్రీనివాస్..సార్ అని మంత్రి లోకేశ్‌ను పిలవగా.. గురువుగారూ లోకేశ్ అని పిలవండి.సార్ అని సంబోధించడం కరెక్ట్ కాదు అని ఆయన

సమాధానం ఇవ్వడంతో అందరూ వినమ్రంగా విన్నారు. డిగ్రీ విద్యార్థులకు పీజిబీయింబర్స్‌మెంట్ బకాయిలు వెంటనే విడుదల చేయాలని మంత్రి లోకేశ్‌ను కలిసి వినతి పత్రం అందించామని టి.కె.విశ్వేశ్వరరాడ్డి తెలిపారు.చెరుకూరి ఘంక్షన్ హాల్ ఎమ్మెల్యే ఆదిరెడ్డి శ్రీనివాస్ అధ్యక్షతన జరిగిన సీటీ కార్యకర్తల సమావేశంలో పార్టీ గురించి , కార్యకర్తల గుర్తింపు గురించి మాట్లాడి ఉత్సాహం తెచ్చారు.అనంతం కూటమి ఎమ్మెల్యేలు, నేతలతో సుమారు గంట సేపు చర్చించారు. ఈ కార్యక్రమంలో సీటీ ఎమ్మెల్యే ఆదిరెడ్డి శ్రీనివాస్, బత్తుల బలరామకృష్ణ, ఎమ్మెల్సీలు సోమువీరాజు, పేరా బత్తుల రాజశేఖరం, కర్తవెర్రపల్లి, రుద్రా చైర్మన్ బొడ్డు వెంకట రమణ చౌదరి, కళాశాల విద్య కమిషనర్ నారాయణ భరత్ గుప్తా, జెసీ వై.మేఘస్వరూప్, ఆర్దీవో ఆర్. కృష్ణనాయక్, వీసీ ఆచార్యఎస్.ప్రసన్నశ్రీ, రిజిస్ట్రార్ ఆచార్య కె.వి.స్వామి తదితరులు పాల్గొన్నారు. పలు భవనాలు ప్రారంభం మంత్రి లోకేశ్ శుక్రవారం ఆర్ట్స్ కళాశాల, నన్నయ్య వర్మిటీలో పలు భవనాలను ప్రారంభించారు. ముందుగా ఆర్ట్స్ కళాశాల ప్రధానద్వారాన్ని ప్రారంభించి, కళాశాల లోగోను అవిష్కరించారు. అనంతరం స్కూల్ ఆఫ్ కామర్స్ అండ్ మేనేజ్‌మెంట్ బ్లాక్, ఇన్స్టిట్యూట్ అండ్ ఇంక్యుబేషన్ హబ్‌ను ప్రారంభించారు. విద్యార్థులు రూపొందించిన పలు అవిష్కరణలను తిలకించారు. హై-గ్రేడ్ ల్యాబ్ ఆన్ వీల్స్ సైన్స్ ప్రాజెక్టును పరిశీలించారు. వాల్ ఆఫ్ ఫేమ్‌లో సంతకం చేశారు. ఆ తర్వాత కాలేజీలో వందేమాతరం మూవ్‌మెంట్ మెమోరియల్ అవిష్కరించారు. విదేశీ విద్యార్థుల పరిశోధనలకు సూతనంగా నిర్మించిన సెంటర్ ఫర్ ఇంటర్నేషనల్ స్టడీస్ అండ్ రీసెర్చ్ బిల్డింగ్ ప్రారంభించారు. అరకు కాఫీ కెఫెను సందర్శించారు. ఆ తర్వాత కాలేజీ లైబ్రరీని సందర్శించారు. కాలేజీ ప్రిన్సిపాల్ రామచంద్రరావు మంత్రి లోకేశ్‌కు ‘సమ్ మెడిటేషన్స్ ఆఫ్ మార్చ్’ ఆర్షియన్ ఆంటోనీసన్ ప్రజెంటేషన్’ అనే పుస్తకాన్ని బహూకరించారు. ఆదికవి నన్నయ విశ్వవిద్యాలయంలో రూ.33.80 కోట్లతో నిర్మించిన ఇంజనీరింగ్ భవనం, పరిక్షభవనం, కామర్స్ అండ్ మేనేజ్‌మెంట్ స్టడీస్ భవనాలను ప్రారంభించారు. వర్మిటీ ఇంజనీరింగ్ కళాశాల భవనం ప్రారంభించి అక్కడ ఏర్పాటు చేసిన ఆదికవి నన్నయ విగ్రహానికి పూలమాల వేసి అంజలి ఘటించారు. విశ్వవిద్యాలయం తరపున వీసీ ప్రసన్నశ్రీ జ్ఞాపిక అందజేశారు. తరువాత వర్మిటీలో మంత్రి లోకేశ్ విద్యార్థులకు అభివాదం చేస్తూ సెల్ఫీలు దిగారు. తొలుత ఇంజనీరింగ్ కళాశాల భవనం వద్ద వీసీ ఆచార్య ప్రసన్నశ్రీ సమక్షంలో వేదపండితులు పూర్ణకుంభంతో స్వాగతం పలికారు.

సుపరిపాలనకు మార్గదర్శి వాజపేయి

25 ఏళ్ల కిందటే పీపీపీ వి?ధానంలో రోడ్ల నిర్మాణం

రాష్ట్రమంత్రులు అచ్చెన్నాయుడు, సత్యకుమార్ యాదవ్ ఘనంగా ‘అటల్‌జీ’ విగ్రహావిష్కరణ

క్రైం కౌంటర్ న్యూస్ అరసవల్లి, డిసెంబరు 19: ‘దేశంలో సుపరిపాలనకు మార్గనిర్దేశం చేసిన వ్యక్తి దివంగత నేత అటల్ బిహారీ వాజపేయి. ఆయన విధానాలే దేశాభివృద్ధికి పునాది వేశాయ’ని రాష్ట్రమంత్రులు అచ్చెన్నాయుడు, సత్యకుమార్ యాదవ్ పేర్కొన్నారు. వాజ్‌పేయి శతజయంతి ఉత్సవాల సందర్భంగా శుక్రవారం శ్రీకాకుళంలో సూర్యమహల్ జంక్షన్ వద్ద వాజ్‌పేయి విగ్రహాన్ని బీజేపీ రాష్ట్ర అధ్యక్షుడు పీవీఎస్ మాధవ్‌తో కలిసి మంత్రులు అవిష్కరించారు. వాజ్‌పేయి విగ్రహానికి పూలమాలలు వేసి నివాళులర్పించారు. ఈ సందర్భంగా మంత్రులు మాట్లాడుతూ నేటి ఆధునిక భారతదేశ పురోగతికి బలమైన పునాదులు వేసిన వ్యక్తి వాజపేయి అని కొనియాడారు. ‘నీతి, నిజాయితీ, దేశభక్తియుత సేవలతో ఆయన రాజకీయ నాయకులకు, దేశ యువతకు వాజపేయి ఆదర్శంగా నిలిచారు. 25 ఏళ్ల క్రితమే పీపీపీ విధానంలో స్వర్ణవత్సర్కాని పేరుతో దేశవ్యాప్తంగా హైవేలను, రహదారులను, గ్రామాలకు అనుసంధానం చేస్తూ రోడ్ల నిర్మాణానికి శ్రీకారం చుట్టారు. దేశ అభివృద్ధిలో నేడు అది ఎంతో ప్రముఖ పాత్ర వహించింది. రెండున్నర దశాబ్దాల క్రితం పీపీపీ విధానంలో రోడ్లు, విమానాశ్రయాలు, పోర్టులు, హైవేల నిర్మాణం ప్రారంభించారు. నేడు మౌలిక వసతుల కల్పనతో దేశం, రాష్ట్రాలు ఎంతో పురోగతి సాధించాయి. ఆరోజు నిర్మించిన రోడ్ల కారణంగానే నేడు కొద్ది గంటల్లోనే మనం విశాఖపట్నం నుంచి ఇచ్చాపురం వరకు సజావుగా ప్రయాణించగలుగుతున్నామ’ని మంత్రులు తెలిపారు. వాజపేయి జీవితం.. దేశానికే అంకితం : బీజేపీ రాష్ట్ర అధ్యక్షుడు పీవీఎస్ మాధవ్ జీవితంలో 70 ఏళ్లను దేశసేవ కోసం అంకితం చేసిన మచ్చలేని నాయకుడు, ఆదర్శమూర్తి, సహృదయుడు, అజాతశత్రువు దివంగత ప్రధాని అటల్ బిహారీ వాజపేయి అని బీజేపీ రాష్ట్ర అధ్యక్షుడు పీవీఎస్ మాధవ్ అన్నారు.

‘సహజీవనం చేసే జంటలకు రక్షణ కల్పించాల్సింది ప్రభుత్వమే’: హైకోర్టు



క్రైం కౌంటర్ న్యూస్ భారత దేశంలో మారుతున్న సామాజిక పరిస్థితులు, వ్యక్తిగత స్వేచ్ఛపై అలహాబాద్ హైకోర్టు కీలక తీర్పు వెలువరించింది. పరస్పర అంగీకారంతో సహజీవనం చేస్తున్న జంటలకు రక్షణ కల్పించాల్సిన బాధ్యత రాష్ట్ర ప్రభుత్వం, పోలీసు యంత్రాంగంపైనే ఉందని కోర్టు స్పష్టం చేసింది. తమ కుటుంబ సభ్యుల నుండి ప్రాణహాని ఉందని, పోలీసుల నుంచి సరైన స్పందన రావడం లేదని ఆవేదన వ్యక్తం చేస్తూ.. 12 జంటలు దాఖలు చేసిన పిటిషన్లను విచారించిన జస్టిస్ వివేక్ కుమార్ సింగ్ ధర్మాసనం ఈ ఆదేశాలు జారీ చేసింది. ఈ కేసు విచారణ సందర్భంగా కోర్టు రాజ్యాంగబద్ధమైన హక్కుల గురించి కీలక వ్యాఖ్యలు చేసింది. “ఒక వ్యక్తి వివాహం చేసుకున్నారా లేదా అనే దానితో సంబంధం లేకుండా, ప్రతి పౌరుడికి

జీవించే హక్కు, వ్యక్తిగత స్వేచ్ఛను రాజ్యాంగం ప్రసాదించింది. కేవలం పెళ్లి చేసుకోలేదన్న కారణంతో వారి ప్రాథమిక హక్కులను కాలరాయలేం” అని కోర్టు పేర్కొంది. సామాజిక నైతికత, చట్టబద్ధమైన హక్కుల మధ్య వ్యత్యాసాన్ని వివరిస్తూ.. సమాజం ఈ సంబంధాలను అంగీకరించకపోవచ్చు గానీ, చట్టం వీటిని నిషేధించలేదని స్పష్టం చేసింది. మేజర్ నిర్ణయంలో ఇతరుల జోక్యం తగదుఒక వ్యక్తి మేజర్ (18 ఏళ్లు నిండిన వారు) అయితే.. తాను ఎవరితో ఉండాలి, ఎక్కడ నివసించాలి అనే నిర్ణయం తీసుకునే పూర్తి స్వేచ్ఛ వారికి ఉంటుందని ధర్మాసనం గుర్తుచేసింది. “ఒక మేజర్ తన భాగస్వామిని ఎంచుకున్నప్పుడు.. అందులో కుటుంబ సభ్యులు గానీ, ఇతరులు గానీ అభ్యంతరం వ్యక్తం చేయడానికి లేదా వారి ప్రశాంత జీవనానికి అడ్డంకులు సృష్టించడానికి వీలేదు” అని తీర్పులో పేర్కొంది. గతంలో కొన్ని కోర్టులు ఇలాంటి జంటలకు రక్షణ నిరాకరించిన ఉదంతాలను ప్రస్తావిస్తూ.. సుప్రీం కోర్టు వెలువరించిన మార్గదర్శకాలకు అనుగుణంగా తాము ఈ నిర్ణయం తీసుకుంటున్నామని, పాత తీర్పులతో తాము వికీభవించడం లేదని జస్టిస్ స్పష్టం చేశారు. పిటిషన్ దాఖలు చేసిన 12 జంటలు ఎటువంటి నేరానికి పాల్పడలేదని, కేవలం తమకు నచ్చిన విధంగా జీవిస్తున్నారని కోర్టు గుర్తించింది. అందుకే వారికి రక్షణ కల్పించకపోవడానికి ఎటువంటి చట్టపరమైన కారణాలు లేవని తేల్చి చెప్పింది. భవిష్యత్తులో ఈ జంటలకు వారి కుటుంబాల నుండి ఎలాంటి ముప్పు ఎదురైనా తక్షణమే స్పందించాలని పోలీసులకు వివరణాత్మక ఆదేశాలు జారీ చేసింది. జిల్లా పోలీసు అధికారుల వద్దకు వెళ్లినా ఫలితం లేకపోవడం వల్లే బాధితులు హైకోర్టును ఆశ్రయిస్తున్నారని, ఈ ధోరణి మారాలని కోర్టు వ్యాఖ్యానించింది.

ఏదాదైనా దోషులపై చర్యలు శూన్యం


ఉద్యోగాల్లోనే కొనసాగుతున్న అనర్హులు

నకిలీ సర్టిఫికెట్లు మంజూరుపై సంవత్సరం క్రితం విచారణ పూర్తి

అంతా వాస్తవమేనని తేల్చిన విచారణాధికారి

ప్రభుత్వ ఉద్యోగాలు పొందిన వారి తొలగింపులో జాప్యం

కఠిన చర్యలు తీసుకుంటామని శాఫ్ చైర్మన్ ప్రకటన



క్రైం కౌంటర్ న్యూస్ అర్బులైన క్రీడాకారులలో చిగురించిన ఆశలుఒంగోలు, కార్పొరేషన్, డిసెంబరు 19 క్రీడా సంఘాల ముసుగులో అక్రమాలకు పాల్పడిన వారిపై ఎట్టకేలకు చర్యలకు రంగం సిద్ధమైంది. నకిలీ సర్టిఫికెట్లు జారీచేసి అర్హులకు అన్యాయం చేసిన వారిపై కేసులు నమోదు చేస్తామని శాఫ్ చైర్మన్ రవినాయుడు ప్రకటించారు. రాష్ట్రంలోనే ఒంగోలులో ఈ అక్రమాలు ఎక్కువ జరిగినట్లు గుర్తించామని ఆయన చెప్పారు. సాఫ్ట్‌బాల్ అసోసియేషన్ పేరుతో కొందరు వ్యక్తులు క్రీడా సర్టిఫికేట్‌లను మెడికల్ విద్యార్థులకు, ఇతర ప్రభుత్వ ఉద్యోగాల అభ్యర్థులకు అమ్ముకు స్తట్లు తన దృష్టికి వచ్చిందన్నారు. వారిపై క్రిమినల్ కేసులు నమోదు చేసి జైలుకు పంపుతామని గత బుధవారం ఒంగోలు వచ్చిన ఆయన విలేకరుల సమావేశంలో వెల్లడించారు. దీంతో ఆ వ్యవహారం క్రీడావర్గాల్లో చర్చనీయాంశమైంది. క్రీడా సంఘం ముసుగులో కొందరు ఉద్యోగులు నకిలీ సర్టిఫికేట్‌లు మంజూరు చేయగా, వాటి సాయంతో అనర్హులైన వారు ప్రభుత్వ ఉద్యోగాలు పొందిన విషయం తెలిసిందే. ఈ నకిలీ బాగాతాన్ని గత ఏడాది ఆగస్టు 8న ఆంధ్రజ్యోతి వెలుగులోకి తెచ్చింది. అర్బులైన తనకు అన్యాయం జరిగిందంటూగురవారాడ్డిపాలెంకు చెందిన అనిల్‌కుమార్ అనే క్రీడాకారుడు అప్పటి కలెక్టర్ తమిళు అన్యాయాకు ఫిర్యాదు చేయడంతో డౌంక కదిలింది. అనిల్ ఆంధ్రప్రదేశ్ హైకోర్టు ద్వారా ప్రచురితమైన ఉద్యోగం కోసం దరఖాస్తు చేసుకున్నారు. ఆ తర్వాత రాతపరిక్షలో పాస్ సోఫ్ట్ కోటా సర్టిఫికేట్ సమర్పించారు. ఆన్‌లైన్‌లో పరిశీలించగా, ఆ వెబ్‌సైట్‌లో తనకన్నా ముందు చింపిరెడ్డి కొండారెడ్డి అనే వ్యక్తి నకిలీ సర్టిఫికేట్‌తో అర్హత పొంది ఉన్నారని అనిల్ గుర్తించారు. కొండారెడ్డి గురించి విచారణ చేయగా, సదరు వ్యక్తి సీనియర్స్ నేషనల్స్ పోటీలకు హాజరుకాకుండానే సర్టిఫికేట్ పొందినట్లు తేలింది. ప్రస్తుతం కొండారెడ్డి వలేటివారిపాలెం గ్రామసచివాలయంలో వెలర్నర్ అసిస్టెంట్‌గా కొనసాగుతున్నారు.ఇదిలా ఉండగా అనంతపురం జిల్లాకు చెందిన మిథునీకుమార్, సాయి, ప్రకాశం జిల్లాకు చెందిన కె.వంశీ తదితరులు నకిలీ సర్టిఫికేట్‌లు సమర్పించారని వ్యాయామోపాధ్యాయుల సంఘం ఆరోపించింది. దీనిపై విచారణ చేపట్టాలని అప్పట్లో ర్యాలీలు కూడా నిర్వహించింది. అంతేకాకుండా జాతీయ పోటీలలో దొంగాట జరిగినట్లుగా ఆరోపణలు వెల్లువెత్తాయి. వాస్తవానికి జట్టులో పేరు ఉన్న వారే పోటీలో పాల్గొనాలి. అయితే సాఫ్ట్‌బాల్ పోటీలలో అలాకాకుండా పేరు ఒకరిది. అదేది ఒకరు ఉండటం వలన అర్హులకు అన్యాయం జరిగిందని పలువురు క్రీడాకారులు వాపోయారు.

విచారణలో విస్తూపోయే అంశాలు

అనిల్ ఫిర్యాదుపై స్పందించిన అప్పటి కలెక్టర్ నకిలీ వ్యవహారంపై విచారణకు అదేశించారు. విచారణ అధికారిగా పూలనుబ్బయ్య వెలిగొంద ప్రాజెక్టు (భూసేకరణ) అప్పటి స్పెషల్ కలెక్టర్ కె.రూస్సెలక్ష్మిని నియమించారు. ఆమె జిల్లా సాఫ్ట్‌బాల్ అసోసియేషన్ సెక్రటరీ, ప్రభుత్వ గురుకుల పాఠశాల వ్యాయామోపాధ్యాయుడు బొడ్డు సబ్బారావు, అసోసియేషన్ రాష్ట్ర కమిటీ సెక్రటరీ, సీఈ సి.నాగేంద్ర, సి.వెంకటేశ్వర్లుతోపాటు నకిలీ సర్టిఫికేట్‌తో పకుసంవర్ధక శాఖలో ఉద్యోగం పొందిన చింపిరి కొండారెడ్డిని విచారించారు. అప్పట్లో 35 అంశాలపై రెండు నెలలపాటు జరిగిన విచారణలో అధికారులు విస్తూపోయే అంశాలను గుర్తించినట్లు సమాచారం. ప్రకాశం జిల్లాతోపాటు, గుంటూరు, అనంతపురం, ఇతర జిల్లాలలో నీట్ పరిక్ష పాస్సై, ఎంబీబీఎస్ సీటు కోసం రిజర్వేషన్ కోసం సోఫ్ట్ కోటా కింద కొందరు విద్యార్థులకు నకిలీ సర్టిఫికేట్‌లు ఇచ్చినట్లు తేలింది. దీనిపై సమగ్ర నివేదికను రూపొందించిన కలెక్టర్‌కు నివేదించారు.దీంతో సాఫ్ట్‌బాల్ సంఘం పేరుతో అర్హులకు అన్యాయం జరిగిందని గుర్తించారు. ఈ మేరకు నకిలీ సర్టిఫికేట్‌లతో ఉద్యోగం పొందిన వారిని తొలగించడంతోపాటు, మంజూరు చేసిన వారిపై క్రిమినల్ చర్యలు తీసుకోవాలని అప్పటి కలెక్టర్ ఆదేశించినట్లు సమాచారం. అవసరమైతే సీబిడి విచారణ చేయాలని సూచించినట్లు తెలిసింది. అయితే విచారణ పూర్తయిఏడాది దాటినా నేటికీ నకిలీ క్రీడా సర్టిఫికేట్‌ల ముఠాపై ఎలాంటి చర్యలు లేకపోవడంపై క్రీడాకారుల నుంచి విమర్శలుొచ్చాయి. అయితే శాఫ్ చైర్మన్ ఈ వ్యవహారంపై సీరియస్‌గా స్పందించడంతో త్వరలో చర్యలు ఉంటాయని క్రీడాకారులు ఆశతో ఉన్నారు.

జగన్ ద్రామా ఫియిలైంబి: సీఎం చంద్రబాబు

క్రైం కౌంటర్ న్యూస్ కోటి సంతకాల పేరుతో జగన్ ద్రామా చేయాలని చూశారని, కానీ అది కూడా విఫలమైందని సీఎం చంద్రబాబు నాయుడు అన్నారు. ఢిల్లీ పర్యటనలో ఉన్న ఆయన కూటమి ఎంపీలతో సమావేశమై మాట్లాడారు. వైద్య కళాశాలల పీపీపీ వ్యవహారం మాత్రమే వైసీపీకి దొరికిందని, ఆ విషయంలో కూడా ప్రజలు వారికి అవకాశం ఇవ్వలేదన్నారు. ఢిల్లీ స్థాయిలోనూ పీపీపీ విధానంపై ఎంపీలు అధ్యయనం చేయాలని చంద్రబాబు సూచించారు.





ఈ పండు ఎక్కడ దొరికినా అన్నలు వదిలిపెట్టకండి..

శీతాకాలంలో మార్కెట్లలో లభించే అద్భుతమైన పండ్లలో స్టార్ ఫ్రూట్ ఒకటి. దీనిని దరీ హులి, కరంబల పండు, నక్షత్ర హులి లాంటి పలు పేర్లతో పిలుస్తారు. రుచిలో అద్భుతంగా ఉండే ఈ స్టార్ ఫ్రూట్ ఆరోగ్యానికి కూడా ఎంతో ప్రయోజనకరంగా ఉంటుంది. పోషకాహార నిపుణుల అభిప్రాయం ప్రకారం, స్టార్ ఫ్రూట్లో క్యాలరీలు తక్కువగా, ఫైబర్ అధికంగా ఉంటుంది. ఈ పండు శరీరానికి అందించే అనేక ప్రయోజనాలను ఇప్పుడు చూసేద్దాం. స్టార్ ఫ్రూట్లో విటమిన్ బి6 సమృద్ధిగా ఉంటుంది. ఇది శరీర జీవక్రియను వేగవంతం చేయడంలో సహాయపడుతుంది. ఫలితంగా, శరీరంలోని క్యాలరీలు త్వరగా కరిగిపోయి, కొవ్వు తగ్గుతుంది. ఇది బరువు నియంత్రణకు కూడా తోడ్పడుతుంది. విటమిన్ సి స్టార్ ఫ్రూట్లో అధికంగా లభిస్తుంది. ఈ విటమిన్ రోగనిరోధక శక్తిని గణనీయంగా బలపరుస్తుంది, తద్వారా శరీరాన్ని కాలానుగుణ వ్యాధుల నుంచి రక్షిస్తుంది. ముఖ్యంగా దగ్గు, జలుబు వంటి సాధారణ సమస్యల నుంచి త్వరగా ఉపశమనం పొందడంలో ఇది సహాయపడుతుంది. అంతేకాకుండా, స్టార్ ఫ్రూట్లో ఉండే విటమిన్ సి చర్మాన్ని ఆరోగ్యంగా ఉంచి, అది పొడిబారకుండా నిరోధిస్తుంది, చర్మ సౌందర్యాన్ని పెంచుతుంది. ఫైబర్ విషయానికి వస్తే, సుమారు 100 గ్రాముల స్టార్ ఫ్రూట్లో దాదాపు 2.8 గ్రాముల ఫైబర్ ఉంటుంది. ఈ అధిక ఫైబర్ కంటెంట్ జీర్ణవ్యవస్థను ఆరోగ్యంగా ఉంచడంలో కీలక పాత్ర పోషిస్తుంది. ఇది గ్యాస్, అప్లవ్సం (ఎసిడిటీ) వల్ల కలిగే సమస్యల నుండి ఉపశమనం కలిగించడం ద్వారా మలబద్ధకాన్ని సమర్థవంతంగా తగ్గిస్తుంది. క్రమబద్ధమైన జీర్ణక్రియను ప్రోత్సహిస్తుంది. ఈ పండు నాడీ వ్యవస్థకు కూడా మేలు చేస్తుంది. స్టార్ ఫ్రూట్ తీసుకోవడం వల్ల నాడీ వ్యవస్థ మెరుగుపడుతుంది, నాలా బలహీనత తగ్గుతుంది. మెద, భుజం నొప్పుల నుండి ఉపశమనం లభించడంలో ఇది సహాయపడుతుంది. దృష్టిని మెరుగుపరచడంలో స్టార్ ఫ్రూట్ కీలక పాత్ర పోషిస్తుంది. ఇందులో విటమిన్ ఎ పుష్కలంగా ఉంటుంది. ఇది రోగనిరోధక శక్తిని పెంచడమే కాకుండా కళ్ళను కూడా రక్షిస్తుంది. విటమిన్ ఎ దృష్టిని మెరుగుపరచడంలో కీలకమైనది. ఈ పండ్లను క్రమం తప్పకుండా తీసుకోవడం వల్ల కళ్ళల్లో కంటి శుక్లాలు రాకుండా నిరోధించవచ్చని, కంటి ఆరోగ్యాన్ని మెరుగుపరుస్తుందని అధ్యయనాలు సూచిస్తున్నాయి. స్టార్ ఫ్రూట్లో ఉండే విటమిన్ బి6 మెదడు పనితీరును కూడా పెంచి, మెదడును ఆరోగ్యంగా ఉంచడంలో సహాయపడుతుంది.

ఈ విలన్ జీవితం విషాదభరితం.



తెలుగు చిత్రసీమలో బహుముఖ నటుడిగా తనదైన ముద్ర వేసిన రఘువరన్, అద్భుతమైన నటనతో ప్రేక్షకులను ఎంతగానో ఆకట్టుకున్నారు. 1990 దశకంలో ఆయన చెప్పిన రెండు లాఠీల జనాన్ని తీసుకెళ్లి సరికేయండి వంటి డైలాగులు తెలుగునాట ఎంతగా పాపులర్ అయ్యాయో చెప్పనవసరం లేదు. విలన్ కి కొత్త ఆర్డం చెప్పిన నటుడిగా రఘువరన్ తనకంటూ ఒక ప్రత్యేక శైలిని ఏర్పరచుకున్నారు. భయంకరమైన మేకప్, అరుపులు, కేకలతో సాగిపోతున్న

ప్రతినాయకుల ధోరణికి ఆయన అడ్డుకట్ట వేశారు. ట్రెండీకు అనుగుణమైన ఆహార్యంలో కనిపిస్తూ, ఆధునిక శైలిలో మాట్లాడుతూ తన పూసిన కత్తిలాంటి విలన్ గా ఆయన కనిపించడం ఆయన ప్రత్యేకత. మిమిక్రీ కళాకారులు కూడా ఆయన వాయిస్ ను అనుకరించేవారంటే ఆయన ప్రజాదరణను అర్థం చేసుకోవచ్చు. రఘువరన్ కోయంబత్ూర్లో పుట్టి పెరిగారు. ఆయన తండ్రి హెంటల్ వ్యాపారం చేసేవారు. బీబీ సైకాలజీ చేసిన ఆయనకు ఏదో సాధించాలనే తపన ఉండేది. డిగ్రీ పూర్తయ్యాక మద్రాస్ వచ్చి ఫిలిం ఇన్స్టిట్యూట్లో చేరారు. 1981లో వచ్చిన తమిళ చిత్రం ఏకాదశి మనిదన్తో ఆయన సిని రంగ ప్రవేశం చేశారు. ఈ చిత్రం విడుదలయ్యాక ఆయనకు హీరోగా అవకాశాలు వచ్చినా, ఒక సినిమా కథ విషయంలో జరిగిన చేదు అనుభవం ఆయనను హీరో అనే పదం నుంచే దూరం చేసింది. తెలుగులో ఆయన నటించిన తొలి చిత్రం కాంచన సీత. దర్శక రత్న దాసరి నారాయణరావు ఆయన్ని తెలుగు ప్రేక్షకులకు పరిచయం చేశారు. అయితే, ఆయనకు పూర్తి గుర్తింపు తెచ్చిన చిత్రం చిరంజీవి నటించిన పసివాడి ప్రాణం. ఇందులో పోలియో వ్యాధిగ్రస్తడైన ప్రతినాయకుడిగా ఆయన నటన ప్రేక్షకులను కట్టిపడేసింది. రఘువరన్ నటి జీవితాన్ని మలుపు తిప్పిన చిత్రం రామ్ గోపాల్ వర్మ దర్శకత్వంలో వచ్చిన శివ. ఇందులో భవాని పాత్రలో ఆయన ఒదిగిపోయిన తీరు ఎన్నో అవకాశాలను తీసుకొచ్చింది. తెలుగు, తమిళ, కన్నడ, మలయాళ, హిందీ భాషల్లో 200కు పైగా చిత్రాల్లో నటించారు. తెలుగులో దాదాపు 25 చిత్రాల్లో నటించారు. కేవలం విలన్ పాత్రలకే పరిమితం కాకుండా, సుస్వాగతంలో పవన్ కళ్యాణ్ కు తండ్రిగా, అంజలి సినిమాలో చిన్న పాప తండ్రిగా ఆయన నటించిన తీరు అంతర్జాతీయ వేదికలపై ప్రశంసలు అందుకుంది. రజనీకాంత్ కు రఘువరన్ మంచి స్నేహితుడు. బాషా చిత్రంలో అంటోనీ పాత్ర, ముత్తు, అరుణాచలం వంటి చిత్రాల్లో ఆయన నటన ప్రేక్షకులకు బాగా నచ్చింది. శంకర్ దర్శకత్వం వహించిన ప్రేమికుడు, ఒకే ఒక్కరు చిత్రాల్లో ఆయన అభినయం అందరినీ అలరించింది. ఒకే ఒక్కరు చిత్రంలో ముఖ్యపాత్రంగా తన వయసుకు మించిన పాత్రను ఛాలెంజ్ గా తీసుకుని, మంత్రుల మేనరిజమ్మను పరిశీలించి పోషించారు. ఆజాద్ చిత్రంలో పాకిస్తానీ టెర్రరిస్ట్ పాత్ర కోసం టెర్రరిస్టుల వీడియో క్లిప్పింగ్స్ ను పరిశీలించి మరీ నటించి, నాగార్జున ప్రశంసలు అందుకున్నారు. ఆయన డైలాగ్ చెప్పే తీరు ప్రత్యేకమైనది. స్పష్టంగా, మాటకు మాటకు మధ్య గ్యాప్ ఇస్తూ చెప్పేవారు. వ్యక్తిగత జీవితంలో, మొదట్లో చెడు అలవాట్లు ఉన్నప్పటికీ, ఆయన వాటిని మానేసి కొత్త జీవితం ప్రారంభించారు. నటి రోహిణీతో 1996 ఆగస్టు 23న తిరుపతిలో రవాన్యంగా వివాహం చేసుకున్నారు. వీరికి రిషివరన్ అనే కుమారుడు ఉన్నాడు. అయితే, 2004లో రఘువరన్, రోహిణీ విడిపోయారు. రఘువరన్ మళ్లీ మద్యానికి బానిస కావడం దీనికి కారణమని అంటారు. ఇదే విషయంపై అప్పట్లో ఆయన తమ్ముడు కీలక కామెంట్స్ చేశారు. తన అన్న మానసికంగా, శారీరకంగా బాగా అలసిపోయి చనిపోయినట్లు తెలిపారు. శనివారం మాత్రమే తన కుమారుడిని ఇంటికి తీసుకొచ్చుకునే చాన్స్ ఉండేదని 9%- అడివారం తిరిగి వాళ్ళు తీసుకుపోతారని వెల్లడించాడు. అది కోర్టు నిబంధన. తన కుమారుడు ఎప్పుడైతే తిరిగి వెళ్లిపోతాడో అప్పుడు విపరీతంగా బాధపడేవాడని రఘువరన్ తమ్ముడు స్పష్టం చేశారు. దాంతో మద్యానికి మరింత బానిస అయినట్లు వెల్లడించాడు. కాగా విదాకుల అనంతరం ఆయన కర్ణాటకలోని ప్రకృతి ఆశ్రమంలో చికిత్స పొందారు. 2008 మార్చి 19న రఘువరన్ 49 ఏళ్ల వయసులోనే గుండెపోటుతో కన్నుమూశారు. ఆయన స్వరపరిచి, పాడిన ఆరు పాటలను రఘువరన్ 9%- ఏ మ్యూజికల్ జర్నీ పేరుతో రోహిణీ, కుమారుడు సాయి రిషి ఒక ఆల్బం తయారు చేయగా, రజనీకాంత్ విడుదల చేశారు.



పెరుగుతో కలిపి ఈ 5

పదార్థాలను అన్నలు తినకూడదు.

పెరుగు తినడం ఆరోగ్యానికి చాలా మేలు చేస్తుంది. పెరుగు ఒక పోషకమైన ఆహారం.. ఇది జీర్ణక్రియకు సహాయపడుతుంది.. ఇంకా శరీరానికి చల్లదనాన్ని ఇస్తుంది.. పెరుగులోని లాక్టోబాసిల్స్ వంటి మంచి బ్యాక్టీరియా వల్ల పేగు ఆరోగ్యం మెరుగుపడుతుంది. అందుకే.. పెరుగును మన ఆహారంలో భాగం చేసుకోవాలని ఆరోగ్య నిపుణులు చెబుతున్నారు. అయితే.. కొన్ని ఆహార పదార్థాలను పెరుగుతో కలిపి తీసుకోవడం వల్ల తీవ్రమైన సమస్యలు వస్తాయని నిపుణులు చెబుతున్నారు.. అవేంటో తెలుసుకుందాం..

పెరుగుతో కలిపి తీసుకోకూడని ఆహార పదార్థాలు..

ఉల్లిపాయ: రైతా తయారీలో పెరుగు.. ఉల్లిపాయలను ప్రత్యేకంగా ఉపయోగిస్తారు. చాలా మందికి ఇది ఇష్టం. కానీ ఉల్లిపాయ, పెరుగు కలిపి తినడం వల్ల అజీర్ణం, అసిడిటీ వంటి సమస్యలు వస్తాయి.

పాలు: పాలు 9%- పెరుగు వేర్వేరు ప్రభావాలను కలిగిస్తాయి. దీనివల్ల కడుపులో గ్యాస్, ఉబ్బరం, అజీర్ణం వంటి సమస్యలు వస్తాయి. కాబట్టి, పాలు 9%- పెరుగును కలిపి తినకూడదు. వేయించిన ఆహారాలు: పెరుగును వేయించిన ఆహారాలతో కలిపి తినకూడదు. వేయించిన ఆహారాలతో కలిపి పెరుగు తినడం వల్ల అజీర్ణ సమస్యలు వస్తాయి. దీనివల్ల బరువు పెరుగుతారు.

చేప: చేపలు 9%- పెరుగు కలిపి తినకూడదు. ఇది శరీరంలో విషాన్ని ఉత్పత్తి చేస్తుంది.. అంతేకాకుండా, ఇది చర్మ అలెర్జిలు, ఫుడ్ పాయిజన్ లిగ్ 9%- కడుపు నొప్పులు వంటి సమస్యలను కలిగిస్తుంది.

పుల్లని పండ్లు: పెరుగును పుల్లని పండ్లతో తినకూడదు.. పెరుగు, పండ్లు జీర్ణ స్పృశాలతో వ్యత్యాసం ఉంటుంది.. ఇది అజీర్ణం వంటి సమస్యలకు దారితీయవచ్చు. అలాగే.. మసాలా పదార్థాలతో కలిపి పండ్లను తినకూడదు.

బౌలర్ల భీభత్సం..బ్యాటర్ల విధ్వంసం.

దుబాయ్లో జరుగుతున్న అందర్-19 ఆసియా కప్ 2025లో భారత యువ జట్టు సంచలనం సృష్టించింది. శుక్రవారం జరిగిన తొలి సెమీఫైనల్లో శ్రీలంకను 8 వికెట్ల తేడాతో మట్టికరిపించి టీమిండియా గ్రాండ్గా ఫైనల్లో అడుగుపెట్టింది. ఈ విజయంతో ఆసియా కప్ టైటిల్ పోరులో మరోసారి దాయాదుల పోరుకు రంగం సిద్ధమైంది. రెండో సెమీఫైనల్లో బంగ్లాదేశ్పై పాకిస్తాన్ విజయం సాధించడంతో ఆదివారం (డిసెంబర్ 21) జరగబోయే ఫైనల్లో భారత్, పాకిస్తాన్ జట్లు తలపడనున్నాయి. సీనియర్ ఆసియా కప్ తరహాలోనే జూనియర్ స్థాయిలో కూడా ఇండో-పాక్ ఫైనల్ వార్ క్రికెట్ అభిమానుల్లో సెగలు పుట్టిస్తోంది.

దుబాయ్లో కురిసిన భారీ వర్షం కారణంగా సెమీఫైనల్ మ్యాచ్లు ఆలస్యంగా ప్రారంభమయ్యాయి. దీంతో 50 ఓవర్ల మ్యాచ్ ను కాస్తా టీ20 ఫార్మాట్ (20 ఓవర్లు) కు కుదించారు. మొదట బ్యాటింగ్ చేసిన శ్రీలంక నిర్ణీత 20 ఓవర్లలో 8 వికెట్ల నష్టానికి 138 పరుగులు చేసింది. లంక బ్యాటర్లలో కెప్టెన్ విమల్ దిస్సర (32), చామిక హీనాతగిల (42) మాత్రమే రాణించగా, ఆఖర్లో సేతమిక 30 పరుగులతో స్కోరును పెంచాడు. భారత బౌలర్లలో స్పిన్నర్ కనిష్క్ చౌహాన్, పేసర్ హెనీల్ పటేల్ చెరో రెండు వికెట్లతో లంక నడ్డి విరిచారు.

139 పరుగుల లక్ష్యంతో బరిలోకి దిగిన భారత్ కు ఆరంభంలోనే షేక్ తగిలింది. కెప్టెన్ ఆయుష్ మాత్రే (7), స్టార్ ఓపెనర్ వైభవ్ సూర్యవంశీ (9) కేవలం 25 పరుగులకే అవుట్ అవ్వడంతో భారత అభిమానుల్లో కాస్త టెన్షన్ మొదలైంది. అయితే ఆ తర్వాత క్రిజ్జాలోకి వచ్చిన విహన్ మల్లోత్రా (61 నాటౌట్), ఆరోన్ జార్డ్ (58 నాటౌట్) శ్రీలంక బౌలర్లకు చుక్కలు చూపించారు. వీరద్దరా మూడో వికెట్ కు ఏకంగా 114 పరుగుల అజేయ భాగస్వామ్యాన్ని నెలకొల్పి, 18 ఓవర్లలోనే జట్టును విజయతీరాలకు చేర్చారు. ఆరోన్ జార్డ్ విన్సింగ్ ఫోర్తో మ్యాచ్ ముగించడం విశేషం. ఈ టోర్నీలో భారత ప్రస్థానం అజేయంగా కొనసాగుతోంది. గ్రూప్ స్టేజీలో యూఏఈని 234 పరుగుల తేడాతో, మలేషియాను 315 పరుగుల తేడాతో చిత్తు చేసిన భారత్, చిరకాల ప్రత్యర్థి పాకిస్తాన్ ను కూడా గ్రూప్ మ్యాచ్ లో 90 పరుగుల తేడాతో ఓడించింది. టోర్నీలో వరుసగా నాలుగు విజయాలు సాధించి ఫుల్ ఫామోర్ ఉన్న భారత్, ఇప్పుడు ఫైనల్లో పాకిస్తాన్ ను ఎదుర్కోబోతోంది. ముఖ్యంగా వైభవ్ సూర్యవంశీ గ్రూప్ మ్యాచ్ లో రికార్డు సాధించి (171) బాది ఫామోలో ఉండటం, బౌలర్ల సమిష్టిగా రాణిస్తుండటం భారత్ కు పెద్ద బలం.



ఐదో టీ20లో పరుగుల గునామీ భాయం

అహ్మదాబాద్ లోని సరేంద్ర మోడి స్టేడియం వేదికగా భారత్, దక్షిణాఫ్రికా మధ్య జరుగుతున్న ఐదో టీ20 సమరంలో టాప్ ముగిసింది. ఈ నిర్ణయాత్మక పోరులో టాప్ గెలిచిన దక్షిణాఫ్రికా కెప్టెన్ ఎయిడెన్ మార్క్రమ్ ముందుగా బౌలింగ్ ఎంచుకున్నాడు. దీంతో సూర్యకుమార్ యాదవ్ నేతృత్వంలోని టీమ్ ఇండియా తొలుత బ్యాటింగ్ చేయనుంది. ఐదు మ్యాచ్ ల ఈ సిరీస్ లో భారత్ ఇప్పటికే 2-1 ఆధిక్యంలో ఉండగా, ఈ మ్యాచ్ గెలిచి సరికొత్త చరిత్ర సృష్టించాలని పట్టుదలగా ఉంది. ఎందుకంటే ఇప్పటివరకు దక్షిణాఫ్రికాపై సొంత గడ్డపై భారత్ ఒక్క టీ20 సిరీస్ కూడా గెలవలేదు. ఈరోజు గెలిస్తే ఆ టోలు తీరిపోతుంది.

ఈ కీలక పోరు కోసం టీమిండియా ప్లేయింగ్ ఎలెవన్ లో మూడు ప్రధాన మార్పులు చేసింది. వ్యక్తిగత కారణాలతో గత మ్యాచ్ కు దూరమైన స్పీడ్ స్టార్ జస్ బ్రీత్ బుమ్రా తిరిగి జట్టులోకి రాగా, గాయపడిన శుభాష్ గిల్ స్థానంలో సంజూ శాంసన్ తుది జట్టులోకి వచ్చాడు. అలాగే కుల్దీప్ యాదవ్ స్థానంలో వాషింగ్టన్ సుందర్ కు చోటు దక్కింది. నెట్స్ లో ప్రాక్టీస్ చేస్తుండగా కాలి బొటనవేలిగా గాయం కావడంతో గిల్ ఈ మ్యాచ్ కు దూరమయ్యాడు. మరోవైపు దక్షిణాఫ్రికా జట్టు తన పేసర్ అనిస్ నోకియాను పక్కన పెట్టి, స్పిన్నర్ జార్డ్ లిందేను బరిలోకి దింపింది.

ఈ మ్యాచ్ లో అందరి కళ్ళ యంగ్ సెన్సేషన్ అభిషేక్ శర్మపైనే ఉన్నాయి. విరాట్ కోహ్లీ పేరిట ఉన్న ఒక భారీ రికార్డును బద్దలు కొట్టేందుకు అతను కేవలం 47 పరుగుల దూరంలో ఉన్నాడు. ఒక క్వాలిఫైర్ ఇయర్ (ఏడాది)లో అత్యధిక టీ20 పరుగులు చేసిన భారత బ్యాటర్ గా కోహ్లీ (2016లో 1614 పరుగులు) రికార్డును అభిషేక్ అధిగమించే అవకాశం ఉంది. అదే సమయంలో కెప్టెన్ సూర్యకుమార్ యాదవ్ ఫామ్ టీమిండియాను కాస్త కలవరపెడుతోంది. ఈ ఏడాది ఆడిన 18 ఇన్నింగ్స్ లో సూర్య ఒక్క హాఫ్ సెంచరీ కూడా చేయలేకపోవడంతో, ఈరోజు భారీ ఇన్నింగ్స్ ఆడాలని ఫ్యాన్స్ కోరుకుంటున్నారు.

అయితే, అహ్మదాబాద్ విన్ బ్యాటింగ్ కు అనుకూలమైనది కాబట్టి భారీ స్కోరు సమోదయ్యే అవకాశం ఉంది. రాత్రి వేళ మంచు కురిసే ఛాన్స్ ఉన్నందున, ఛేజింగ్ చేసే జట్టుకు ప్రయోజనం ఉంటుందని భావించి దక్షిణాఫ్రికా ఫీల్డింగ్ ఎంచుకుంది. మరి భారత బ్యాటర్లు దక్షిణాఫ్రికా బౌలర్లను ఎలా ఎదుర్కొంటారో చూడాలి.

ఇరు జట్టు స్ట్రాట్స్ ఇవే టీమిండియా : అభిషేక్ శర్మ, సంజూ శాంసన్, తిలక్ వర్మ, సూర్యకుమార్ యాదవ్ (కెప్టెన్), హర్షీత్ పాండ్యా, శివమ్ దూబే, జిత్వే శర్మ (వికెట్ కీపర్), వాషింగ్టన్ సుందర్, వరుణ్ చక్రవర్తి, జస్ బ్రీత్ బుమ్రా, అర్షద్ శింక్ దక్షిణాఫ్రికా స్ట్రాట్స్ : క్వింటన్ డికాక్ (వికెట్ కీపర్), రీజా హెండ్రీక్స్, ఐడెన్ మార్కరం (కెప్టెన్), డెవాల్డ్ బ్రెవిస్, డేవిడ్ మిల్లర్, డోహోవన్ ఫెరిరా, జార్డ్ లిందే, మార్కో జెస్సన్, కార్పిన్ బాష్, లుంగ్ ఎంగ్డి, ఓల్వీర్ బార్డమాన్

